

ଶ୍ରୀବିଷ୍ଣୁସ୍ତୋତ୍ରମ୍ ବ୍ରହ୍ମୋକ୍ତଂ ନରସିଂହପୁରାଣେ

{॥ ଶ୍ରୀବିଷ୍ଣୁସ୍ତୋତ୍ରମ୍ ବ୍ରହ୍ମୋକ୍ତଂ ନରସିଂହପୁରାଣେ ॥}

ରାଜୋବାଚ --

ବାକ୍ପୁଷ୍ପେଣ କଥଂ ବ୍ରହ୍ମନ୍ ବ୍ରହ୍ମାପ୍ୟର୍ଚିତବାନ୍ ହରିମ୍ ।

ତନ୍ନେ କଥୟ ବିପ୍ରେନ୍ଦ୍ର ବ୍ରହ୍ମୋକ୍ତଂ ସ୍ତୋତ୍ରମୁତ୍ତମମ୍ ॥

ମାର୍କଣ୍ଡେୟ ଉବାଚ --

ଶୃଣୁ ରାଜନ୍ ପ୍ରବକ୍ଷ୍ୟାମି ସ୍ତୋତ୍ରଂ ବ୍ରହ୍ମମୁଖେରିତମ୍ ।

ସର୍ବପାପହରଂ ପୁଣ୍ୟଂ ବିଷ୍ଣୁତୁଷ୍ଟିକରଂ ପରମ୍ ॥

ତମାରାଧ୍ୟା ଜଗନ୍ନାଥମୂର୍ତ୍ତିବବାହୁଃ ପିତାମହଃ ।

ଭୂତବୈକାଗ୍ରମନା ରାଜନ୍ନିଦଂ ସ୍ତୋତ୍ରମୁଦୀରୟତ୍ ॥

ବ୍ରହ୍ମୋବାଚ --

ନମାମି ଦେବଂ ନରନାଥମରୂପତଂ ନାରାୟଣଂ ଲୋକଗୁରୁଂ ସନାତନମ୍ ।

ଅନାଦିମବ୍ୟକ୍ତମଚିନ୍ତ୍ୟମବ୍ୟୟଂ ବେଦାନ୍ତବେଦ୍ୟଂ ପୁରୁଷୋତ୍ତମଂ ହରିମ୍ ॥ ୧ ॥

ଆନନ୍ଦରୂପଂ ପରମଂ ପରାତ୍ମରଂ ଚିଦାତ୍ମକଂ ଜ୍ଞାନବତାଂ ପରାଂ ଗତିମ୍ ।

ସର୍ବାତ୍ମକଂ ସର୍ବଗତୈକରୂପଂ ଧ୍ୟେୟସ୍ବରୂପଂ ପ୍ରଣମାମି ମାଧବମ୍ ॥ ୨ ॥

ଭକ୍ତପ୍ରିୟଂ କାନ୍ତମତୀବ ନିର୍ମଳଂ ସୁରାଧିପଂ ସୁରିଜନୈରଭିଷ୍ଟତମ୍ ।

ଚତୁର୍ଭୁଜଂ ନୀରଜବର୍ଣମୀଶ୍ବରଂ ରଥାଙ୍ଗପାଣିଂ ପ୍ରଣତୋଽସ୍ମି କେଶବମ୍ ॥ ୩ ॥

ଗଦାସିଂହାଙ୍ଗୁଳକରଂ ଶ୍ରୀୟଃ ପତିଂ ସଦାଶିବଂ ଶାର୍ଙ୍ଗଧରଂ ରବିପ୍ରଭମ୍ ।

ପୀତାମ୍ବରଂ ହାରାବିରାଜିତୋଦରଂ ନମାମି ବିଷ୍ଣୁଂ ସତତଂ କିରୀଟିନମ୍ ॥ ୪ ॥

ଗଣ୍ଡସ୍ଥଳାସକ୍ତସୁରକ୍ତକୁଣ୍ଡଳଂ ସୁଦୀପିତାଶେଷଦିଶଂ ନିଜତ୍ବିଷା ।

ଗନ୍ଧର୍ବସିଞ୍ଚେରୁପଗୀତମୁଗ୍ଧବନିଂ ଜନାର୍ଦ୍ଦନଂ ଭୂତପତିଂ ନମାମି ତମ୍ ॥ ୫ ॥

ହତ୍ବାସୁରାନ୍ ପାତି ଯୁଗେ ଯୁଗେ ସୁରାନ୍ ସ୍ବଧର୍ମସଂସ୍ଥାନ୍ ଭୁବି ସଂସ୍ଥିତୋ ହରିଃ ।

କରୋତି ସ୍ତୃଷ୍ଟିଂ ଜଗତଃ କ୍ଷୟଂ ଯସ୍ତଂ ବାସୁଦେବଂ ପ୍ରଣତୋଽସ୍ମି କେଶବମ୍ ॥ ୬ ॥

ଯୋ ମହ୍ୟରୂପେଣ ରସାତଲକ୍ଷ୍ମିତାନ୍ ବେଦାନ୍ ସମାହୃତ୍ୟ ମମ ପ୍ରଦତ୍ତବାନ୍ ।

ନିହତ୍ୟ ଯୁଦ୍ଧେ ମଧୁକୈଟଭାବୁଘୌ ତଂ ବେଦବେଦ୍ୟଂ ପ୍ରଣତୋଽସ୍ମ୍ୟହଂ ସଦା ॥ ୭ ॥

ଦେବାସୁରୈଃ କ୍ଷୀରସମୁଦ୍ରମଧ୍ୟତୋ ନ୍ୟସ୍ତୋ ଗିରିର୍ଯେନ ପୃତଃ ପୁରା ମହାନ୍ ।

ହିତାୟ କୌର୍ମଂ ବପୁରାସ୍ଥିତୋ ଯସ୍ତଂ ବିଷ୍ଣୁମାଦ୍ୟଂ ପ୍ରଣତୋଽସ୍ମି ଭୀଷ୍ମରମ୍ ॥ ୮ ॥

ହତ୍ବା ହିରଣ୍ୟାକ୍ଷମତୀବ ଦର୍ପିତଂ ବରାହରୂପୀ ଭଗବାନ୍ ସନାତନଃ ।

ଯୋ ଭୂମିମେତାଂ ସକଳାଂ ସମୁଦ୍ଧରଂସ୍ତଂ ବେଦମୂର୍ତ୍ତିଂ ପ୍ରଣମାମି ସୁକରମ୍ ॥ ୯ ॥

କୃତ୍ବା ନୃସିଂହଂ ବପୁରାମ୍ବନଃ ପରଂ ହିତାୟ ଲୋକସ୍ୟ ସନାତନୋ ହରିଃ

ଜଘାନ ଯସ୍ତୀକ୍ଷ୍ମନଶୈର୍ଦିତେଃ ସୁତଂ ତଂ ନାରସିଂହଂ ପୁରୁଷଂ ନମାମି ॥ ୧୦ ॥

ଯୋ ବାମନୋଽସୌ ଭଗବାଞ୍ଜନାର୍ଦ୍ଦନୋ ବଲିଂ ବବନ୍ଧ ତ୍ରିଭିରୁର୍ଜିତୈଃ ପଦୈଃ ।

ଜଗନ୍ନାଥଂ କ୍ରମ୍ୟ ଦଦୌ ପୁରଂଦରେ ତଦେବମାଦ୍ୟଂ ପ୍ରଣତୋଽସ୍ମି ବାମନମ୍ ॥ ୧୧ ॥

ଯଃ କାର୍ତ୍ତବୀର୍ଯ୍ୟଂ ନିଜଘାନ ରୋଷାତ୍ ତ୍ରିସ୍ପଦକୃତ୍ବଃ କ୍ଷିତିପାମ୍ବଜାନପି ।

ତଂ ଜାମଦଗ୍ନ୍ୟଂ କ୍ଷିତିଭାରନାଶକଂ ନତୋଽସ୍ମି ବିଷ୍ଣୁଂ ପୁରୁଷୋତ୍ତମଂ ସଦା ॥ ୧୨ ॥

ସେତୁଂ ମହାନ୍ତଂ ଜଲଧୌ ବବନ୍ଧ ଯଃ ସମ୍ପାପ୍ୟ ଲଙ୍କାଂ ସଗଣଂ ଦଶାନନମ୍ ।
ଜୟାନ ଭୂତୈଃ ଜଗତାଂ ସନାତନଂ ତଂ ରାମଦେବଂ ସତତଂ ନତୋଽସ୍ମି ॥ ୧୩ ॥

ଯଥା ତୁ ବାରାହନୃସିଂହରୂପୈଃ କୃତଂ ତ୍ବୟା ଦେବ ହିତଂ ସୁରାଣାମ୍ ।
ତଥାଦ୍ୟ ଭୂମେଃ କୁରୁ ଭାରହାନିଂ ପ୍ରସୀଦ ବିଷ୍ଣୋ ଭଗବନ୍ନମସ୍ତେ ॥ ୧୪ ॥

ଇତି ବ୍ରହ୍ମୋକ୍ତଂ ବିଷ୍ଣୁସ୍ତୋତ୍ରଂ ।
ଶ୍ରୀମାର୍କଣ୍ଡେୟ ଭବାର --
ଇତି ସ୍କୁତୋ ଜଗନ୍ନାଥଃ ଶ୍ରୀଧରଃ ପଦ୍ମଯୋନିନା ।
ଆବିର୍ଭୂବ ଭଗବାଞ୍ଜ୍ଞଶଙ୍ଖଚକ୍ରଗଦାଧରଃ ॥

ଭବାର ଚ ହୃଷୀକେଶଃ ପଦ୍ମଯୋନିଂ ସୁରାନପି ।
ସୁତ୍ୟାନୟାହଂ ସଂତୁଷ୍ଟଃ ପିତାମହ ଦିବୌକସଃ ॥

ପଠତାଂ ପାପନାଶାୟ ନୃଣାଂ ଭକ୍ତିମତାମପି ।
ଯତୋଽସ୍ମି ପ୍ରକଟୀଭୂତୋ ଦୁର୍ଲଭୋଽପି ହରିଃ ସୁରାଃ ॥

ସଞ୍ଜ୍ଞିତ୍ବଂ, ଅଧ୍ୟାୟେ ଶ୍ଳୋକ ସଂଖ୍ୟା ୬୮
ଶ୍ରୀନରସିଂହପୁରାଣେ କୃଷ୍ଣାପ୍ରାଦୁର୍ଭାବୋ ନାମ ତ୍ରିପଞ୍ଚାଶୋଽଧ୍ୟାୟଃ ॥ ୫୩ ॥

From Narasimhapurana adhyAya 53 Selected verses.

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated @oday

<http://sanskritdocuments.org>

Vishnu Stotram (By Brahma) Lyrics in Oriya PDF

% File name : viShNustotrabrahmuktanarasimhapurANa.itx

% Location : doc_vishhnu

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 53

% Latest update : June 6, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website